



13 ta' Ottubru 2014

Is-Sur Reno Bugeja
Editur
PBS
Triq San Luqa
G'Mangia

Sur Bugeja,

Nirreferi għall-programm TVAM li xxandar dal-ghodu fuq TVM.

Waqt dan il-programm saret intervista mas-Sur Alex Muscat. Is-Sur Muscat gie pprezentat lit-tele spettaturi bhala analista/opinjonista indipendenti. Dan hu 'l bogħod mir-realta' ghaliex is-Sur Muscat jahdem fis-Segretarjat tal-Prim Ministru, minbarra li hu *minority leader* tal-Partit Laburista fil-Mosta u kandidat tal-Partit Laburista.

Waqt l-intervista is-Sur Muscat beda jagħmel difiża lill-Gvern u jikkritika lill-Partit Nazzjonalista. Hu kien interessat li jiddefendi lill-Gvern u lill-Prim Ministru Joseph Muscat, partikolarment wara li thabbar li l-Gvern Laburista se jikser il-wegħda li għamel hu stess u mhux se jżomm il-wegħda li jibni l-Power Station fi żmien li kien qal qabel. L-intervista mas-Sur Muscat la kienet ogġettiva u lanqas imparzjali. Barra minhekk il-PBS ipprezenta informazzjoni falza lit-tele spettaturi ghaliex prova jagħti l-impressjoni li s-Sur Muscat hu xi analista indipendenti.

Għaldaqstant il-Partit Nazzjonalista qiegħed jipprotesta bil-qawwa kollha kontra d-deċiżjoni tiegħek u tal-istazzjon li:

- tagħmlu intervisti bl-ogġettiv ewlieni jkun li tiddefendu lill-Gvern;
- li tagħtu impressjoni ta' intervisti ogġettivi u imparzjali meta fil-fatt dawn ma jkunux, bl-aktar eżempju riċenti jkun dak ta' dal-ghodu; u
- li tqarrqu bit-tele spettaturi.

Il-Partit Nazzjonalista qiegħed jitlob rimendju għall-intervista li saret dal-ghodu u jitlob lill-PBS ma jkomplix b'din l-istrategġja.

Kopja ta' din l-ittra qed tintbagħat lill-Awtorita' tax-Xandir.

Filwaqt li nittama li jkollna risposta skont il-liġi,

inselli għalik,

Matthew Bonett
Agent Direttur Informazzjoni

Kopja : Is-Sur Pierre Cassar – Kap Eżekuttiv tal-Awtorita' tax-Xandir -
7, Triq Mile End, il-Hamrun **Partit Nazzjonalista**

Triq Herbert Ganado, Pietà PTA 1450, Malta • Tel: +356 2124 3641 • Fax: +356 2124 3640 • Email: pn@pn.org.mt
Member of the European People's Party • Member of the Christian Democrat International • Member of the International Democrat Union

www.pn.org.mt